

महात्मा गांधी एवं लाल बहादुर शास्त्री की जयंती पर राज्यपाल की बधाई

लखनऊ : 1 अक्टूबर, 2021

उत्तर प्रदेश की राज्यपाल श्रीमती आनंदीबेन पटेल ने राष्ट्रपिता महात्मा गांधी जी एवं पूर्व प्रधानमंत्री स्व० लालबहादुर शास्त्री जी की जयंती के अवसर पर प्रदेशवासियों को हार्दिक बधाई दी है।

राज्यपाल जी ने अपने बधाई संदेश में कहा कि देश को स्वतंत्र कराने में महात्मा गांधी ने सत्य एवं अहिंसा का जो मार्ग प्रशस्त किया, वह सम्पूर्ण मानवता एवं विश्व के लिये एक आदर्श है। महात्मा गांधी द्वारा कुष्ठ पीड़ितों, दलितों, स्वच्छता एवं स्वावलम्बन के संबंध में किये गये कार्य सभी का मार्गदर्शन करते हैं। उन्होंने कहा कि इसी प्रकार पूर्व प्रधानमंत्री लाल बहादुर शास्त्री जी का सज्जनता एवं सादगी से परिपूर्ण जीवन दर्शन सभी के लिए प्रेरणीय है।

श्रीमती आनंदीबेन पटेल ने कहा कि महात्मा गांधी एवं शास्त्री जी के बताये हुए मार्ग पर चलकर ही हम सच्चे अर्थों में उनके प्रति श्रद्धांजलि अर्पित कर सकते हैं।
